

राज्य शासनाच्या अखत्यारीतील पदांवरील सेवाभरती
करताना सेवाभरतीच्या जाहिराती महाराष्ट्र शासनाच्या
संकेत स्थळावर प्रकाशित करण्याबाबत.

महाराष्ट्र शासन,
सामान्य प्रशासन विभाग,
शासन परिपत्रक क्रमांक:-संकीर्ण-२००५/प्र.क्र.२३/०५/१३अ,
मंत्रालय, मुंबई-४०० ०३२,
दिनांक:- ९ जानेवारी, २००६.

संदर्भ:- शासन परिपत्रक, सा.प्र.वि. संकीर्ण-१००३- प्र.क्र.९६-२००३-१३अ,
दि.१९/११/२००३

शासन परिपत्रक

मा.सर्वोच्च न्यायालयाने सिव्हील ॲप्लीकेशन क्र.११६४६/११७२४/१९९६ प्रकरणी दि.२२/८/१९९६ रोजी दिलेल्या सूचना विचारात घेऊन शासकीय/ निमशासकीय कार्यालये, महामंडळे, सहकारी संस्था, स्वायत्त संस्था, सावर्जनिक उपक्रम इत्यादींच्या अधिपत्याखालील सर्व कार्यालयांमधील रिक्त पदांवरील (महाराष्ट्र लोकसेवा आयोगाच्या कक्षेत येणारी पदे वगळून) सेवाभरती करताना रोजगार व स्वयंरोजगार मार्गदर्शन केंद्राकडून ज्येष्ठतेनुसार यादी प्राप्त करून, त्याचबरोबर रिक्त पदांबाबतची जाहिरात सर्व प्रसार माध्यमातून प्रसिध्दी देऊन अर्ज मागविण्यात यावेत व दोन्हीप्रकारे प्राप्त होणा-या यादयांमधून/ अर्जामधून पात्र उमेदवारांची विहित पद्धतीनुसार निवड करण्यात यावी, असे आदेश संदर्भाधीन दि.१९/११/०३ च्या परिपत्रकान्वये देण्यात आले आहेत.

२. महाराष्ट्र शासनाच्या माहिती व तंत्रज्ञान संचालनालयाने महाराष्ट्र शासनाचे स्वतःचे "www.maharashtra.gov.in" हे संकेत स्थळ (वेब साईट) विकसीत केले आहे. राज्य शासनाच्या अखत्यारीतील (महाराष्ट्र लोकसेवा आयोगाच्या कक्षेतील पदे वगळून) नामनिर्देशनाच्या कोटयातील रिक्त पदे भरण्यासाठी सेवाभरती करताना संदर्भाधीन दि.१९/११/२००३ च्या परिपत्रकातील सुचनांनुसार कार्यवाही करण्याबरोबरच रिक्त पदांबाबतच्या जाहिरातीस प्रसार माध्यमाद्वारे व्यापक प्रसिध्दी देण्याकरिता नियुक्ती प्राधिका-यांना आता संबंधीत पदांची जाहिरात महाराष्ट्र शासनाच्या संकेत स्थळावरही (वेब साईटवर) प्रसिध्द करता येईल.

३. महाराष्ट्र शासनाच्या माहिती तंत्रज्ञान संचालनालयामार्फत जाहिरात (PDF / स्वरूपात) प्रसिध्द करण्यासाठी खालील पध्दती अनुसरण्यात यावी:-

१) संबंधित नियुक्ती प्राधिका-याने / प्रशासकीय विभागाने, विहीत नमुन्यातील जाहिरात सॉफ्ट कॉपीवर(प्लॉपीवर) अथवा ई- मेलवर माहिती तंत्रज्ञान संचालनायाकडे पाठवावी. माहिती तंत्रज्ञान संचालनालयाचा ई-मेल पत्ता "director_it @ maharashtra.gov.in" असा आहे, किंवा जाहिरात सहीनिशी प्रसिध्द करावयाची असल्यास ती स्वच्छ प्रतीत साक्षांकीत करून अथवा PDF स्वरूपात संचालक, माहिती तंत्रज्ञान संचालनालय, नवीन प्रशासकीय भवन, १९ वा मजला, मंत्रालयासमोर, मुंबई-४०० ०३२, दूरध्वनी क्रमांक-२२०२४१७७ फॅक्स क्र-(०२२)२२८६६०२० यांचेकडे जाहिरात प्रसिध्द करावयाच्या दिनांकापूर्वी किमान ३ कामकाजाचे दिवस अगोदर पोहोचेल या बेताने पाठवावी.


२) जाहिरात पाठविताना संबंधित नियुक्ती प्राधिका-याच्या/ प्रशासकीय विभागाच्या संपर्क प्रमुखांची खालीलप्रमाणे माहिती सोबत पाठविण्यात यावी:-

१. नाव २. पदनाम ३. कार्यालयीन पत्ता
४. दूरध्वनी क्रमांक ५. ई-मेल पत्ता.

३) जाहिरात कोणत्या तारखेपासून कोणत्या तारखेपर्यन्त संकेत स्थळावर प्रकाशित करावयाची आहे याचा स्पष्ट उल्लेख असावा. तसेच जाहिरात प्रसिध्द झाल्यापासून उमेदवारांकडून अर्ज मागविण्यासाठीची मुदत सर्वसाधारणपणे एक महिन्याची राहिल यादृष्टीने प्रयत्न करण्यात यावा.

४) प्रकाशित जाहिराती मध्ये नंतर काही बदल आवश्यक असल्यास तसे माहिती तंत्रज्ञान संचालनालयास त्वरित लेखी कळविण्यात यावे.

महाराष्ट्राचे राज्यपाल यांच्या आदेशानुसार व नावाने.


(दि. बा. दळवी)

उपसचिव, महाराष्ट्र शासन.

प्रति,

- राज्यपालांचे सचिव, राजभवन, मुंबई,
मुख्यमंत्री यांचे सचिव, मंत्रालय, मुंबई,
सर्व मंत्री व राज्यमंत्री यांचे खाजगीसचिव,
मुख्य माहिती आयुक्त, महाराष्ट्र राज्य, मुंबई,
* सचिव, महाराष्ट्र विधानमंडळ सचिवालय, मुंबई,

- * सचिव, महाराष्ट्र लोकसेवा आयोग, मुंबई,
- * सचिव, राज्य निवडणूक आयोग, मुंबई,
- * प्रबंधक, उच्च न्यायालय, मुळ न्यायशाखा, मुंबई,
- * प्रबंधक, उच्च न्यायालय, अपील शाखा, मुंबई,
- * प्रबंधक, लोक आयुक्त व उप लोक आयुक्त यांचे कार्यालय, मुंबई,
- * प्रबंधक, महाराष्ट्र प्रशासकीय न्यायाधिकरण, मुंबई,
अधिदान व लेखा अधिकारी, मुंबई,
सर्व विभागीय आयुक्त,
सर्व जिल्हाधिकारी,
मंत्रालयातील सर्व विभाग,
संचालक, माहिती तंत्रज्ञान संचालनालय, मंत्रालय, मुंबई, (५ प्रती),
मंत्रालयीन विभागांच्या प्रशासकीय नियंत्रणाखालील सर्व विभाग प्रमुख, प्रादेशिक
विभाग प्रमुख व कार्यालय प्रमुख,
महासंचालक, माहिती व जनसंपर्क संचालनालय, मंत्रालय, मुंबई (५ प्रती),
मंत्रालय मध्यवर्ती ग्रंथालय, मंत्रालय, मुंबई (२ प्रती),
सामान्य प्रशासन विभागातील सर्व कार्यासने,
निवड नस्ती.
- * पत्राने.